

स्व. वसंतराव नाईक जन्मशताब्दी वर्ष योजना
स्व.वसंतराव नाईक यांचे काकडदाती, वसंत
उद्यान, मौजे पुसद, ता.पुसद, जि.यवतमाळ येथे
स्मारक बांधण्यासाठी निधी उपलब्ध करून
देण्याबाबत.

महाराष्ट्र शासन

सामान्य प्रशासन विभाग

शासन निर्णय क्रमांक: शताब्दी-२०१४/प्र.क्र. ५८ /१४ /२९अ

मादाम कामा मार्ग, हुतात्मा राजगुरु चौक,

मंत्रालय, मुंबई-३२.

दिनांक: ४ मार्च, २०१४.

वाचा —

- १) शासन निर्णय, सामान्य प्रशासन विभाग क्र. मुमंस -२०१२/१७४/ प्र क्र.२९४/२९अ,
दिनांक २.११.२०१२.
- २) शासन निर्णय, सामान्य प्रशासन विभाग, क्र. शताब्दी-२०१३/प्र.क्र.३१८/२९अ,
दिनांक २५.११.२०१३.
- ३) शासन निर्णय, सामान्य प्रशासन विभाग/कार्या.२९, क्र.स्मारक-३११३ / ७७८ / प्र.क्र.३८५ / २९ ,
दि.२८.१.२०१४.
- ४) सामान्य प्रशासन विभागाची टिप्पणी दि.३१.१.२०१४.

प्रस्तावना —

स्व. वसंतराव नाईक जन्मशताब्दी वर्षात आयोजित करावयाचे कार्यक्रम निश्चित करण्यासाठी मा. मुख्यमंत्री यांच्या अध्यक्षेखाली उपरोक्त संदर्भ क्र.१ च्या शासन निर्णयान्वये समिती गठीत करण्यात आली आहे. या समितीने निश्चित केलेल्या विविध योजना व कामांना संदर्भ क्र.२ अन्वये मंजूरी देण्यात आली असून त्यापैकी “पुसद, जि.यवतमाळ येथे स्व.वसंतराव नाईक यांचे स्मारक उभारणे” यासाठी अनुक्रमे रु.१०.०० कोटी निधी वर्गीकृत करण्यात आला आहे. त्यानुसार संदर्भ क्र.३ अन्वये काकडदाती, वसंत उद्यान, मौजे पुसद, ता.पुसद, जि.यवतमाळ येथे स्मारक बांधण्यासाठी रु.९.७० कोटीच्या प्रस्तावास सामान्य प्रशासन विभाग / कार्या.२९ यांनी प्रशासकीय मान्यता दिली आहे. तसेच संदर्भ क्र.४ अन्वये रु.९.७० कोटी उपलब्ध

करुन देण्याची विनंती सामान्य प्रशासन विभाग / कार्या.२९ यांनी केली आहे. त्यानुसार सदर निधी उपलब्ध करुन देण्याची बाब शासनाच्या विचाराधीन होती -

शासन निर्णय—

स्व. वसंतराव नाईक जन्मशताब्दी योजनेअंतर्गत स्व.वसंतराव नाईक यांचे काकडदाती, वसंत उद्यान, मौजे पुसद, ता.पुसद, जि.यवतमाळ येथे स्मारक बांधण्यासाठी अंदाजपत्रकीय किमतीच्या ८०% च्या मर्यादेत रु.७.७६ कोटी (रुपये सात कोटी शहात्तर लक्ष फक्त) सन २०१३-१४ या आर्थिक वर्षाकरिता जिल्हाधिकारी, यवतमाळ यांना मंजूर करण्यात येत असून वितरीत करण्यास मान्यता देण्यात येत आहे.

२. या योजनेतर्गत मंजूर करण्यात आलेला निधी जिल्हाधिकारी, यवतमाळ यांनी त्यांच्याकडे स्वीय प्रपंजी लेखा (PLA) उघडून त्यामध्ये ठेवावा व कामाच्या प्रगतीनुसार खर्च करावा व त्यासाठी हिशोब ठेवावा.

३. जिल्हाधिकारी, यवतमाळ यांनी सदरहु बांधकामाच्या प्रस्तावाला विहित कार्यपद्धतीचा अवलंब करावा व शासनाने मंजूर केलेल्या तरतुदींच्या मर्यादेतच खर्च करावा, त्यापेक्षा जास्त खर्च होणार नाही याची दक्षता घ्यावी.

४. सदर बाबीवरील खर्च सन २०१३-१४ या आर्थिक वर्षाकरिता "मागणी क्रमांक:-ए- ४- मुख्य लेखाशीर्ष २०७५- संकीर्ण-सर्वसाधारण सेवा ८००- इतर खर्च, (००) (१५) स्वर्गीय वसंतराव नाईक जन्मशताब्दी वर्ष महोत्सव (२०७५०६९७), ५० इतर खर्च (योजनांतर्गत)" या लेखाशिर्षाखाली मंजूर अनुदानातून भागविण्यात यावा.

५. वरीलप्रमाणे खर्च करण्यासाठी जिल्हाधिकारी, यवतमाळ यांना सनियंत्रण अधिकारी म्हणून घोषित करण्यात येत असून त्यासाठी या निधीतून खर्च करण्याकरीता त्यांनी त्यांच्या कार्यालयातील आहरण व संवितरण अधिकारी घोषित करावा. सदर तरतुदीतून मंजूर करण्यात आलेल्या निधीच्या खर्चाची जबाबदारी जिल्हाधिकारी, यवतमाळ यांची राहिल. त्यांनी निधीच्या उपयोगीता प्रमाणपत्रासह वेळोवेळी झालेल्या खर्चाचा व बांधकामाचा प्रगती अहवाल दर पंधरवड्यात शासनास सादर करावा व महालेखापालांच्या लेखाशी खर्च मेळाबाबतचे कार्यवाही करावी.

६. जिल्हाधिकारी, यवतमाळ यांनी सदर कामासंबंधी जिल्हास्तरीय समिती स्थापन करुन कामाची निविदा मागविणे, त्या अंतिम करणे, आवश्यक त्या तांत्रिक मान्यता देणे, कार्यादेश (Work Order) देणे व निधी वितरीत करण्याची कार्यवाही करावी. सदर जिल्हास्तरीय समितीमध्ये अधीक्षक अभियंता, कार्यकारी अभियंता, सार्वजनिक बांधकाम विभाग, संबंधित वास्तुशास्त्रज्ञ, जिल्हा परिषद मुख्य कार्यकारी अधिकारी,

सहायक संचालक, जिल्हा कोषागारे आणि जिल्हाधिकारी कार्यालयातील लेखा अधिकारी यांचा समितीमध्ये समावेश करावा.

७. सदर शासन निर्णय नियोजन विभागाचा अनौपचारिक संदर्भ क्र.३७/का. १४४३, दि.३१.१.२०१४ व वित्त विभागाचा अनौपचारिक संदर्भ क्र.१४३/१४/व्यय-४, दि.१५.२.२०१४ अन्वये दिलेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०६११०७१२८४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. ग. पांचाळ)

उप सचिव, महाराष्ट्र शासन

प्रत,

१. मा. राज्यपालांचे सचिव, राजभवन, मलबार हिल, मुंबई,
२. मा. मुख्यमंत्री यांचे अप्पर मुख्य सचिव, मंत्रालय, मुंबई,
३. मा. उप मुख्यमंत्री यांचे सचिव, मंत्रालय, मुंबई,
४. मा.राज्यमंत्री (साप्रवि), यांचे खाजगी सचिव मंत्रालय, मुंबई-३२
५. अ.मु.स. (प्र.सु. व र.व का.), सामान्य प्रशासन विभाग, मंत्रालय, मुंबई
६. महालेखापाल (लेखापरिक्षा) महाराष्ट्र-१, मुंबई,
७. महालेखापाल (लेखापरिक्षा) महाराष्ट्र-२, नागपूर,
८. महालेखापाल (लेखा व अनुज्ञेयता) महाराष्ट्र-१, मुंबई,
९. महालेखापाल (लेखा व अनुज्ञेयता) महाराष्ट्र-२, नागपूर,
१०. जिल्हाधिकारी, यवतमाळ,
११. मुख्य कार्यकारी अधिकारी, जिल्हा परिषद, यवतमाळ

- १२.जिल्हा कोषागार अधिकारी, यवतमाळ,
- १३.उप सचिव (कार्या.१४४३), नियोजन विभाग, मंत्रालय, मुंबई
- १४.उप सचिव (व्यय-४ / अर्थसंकल्प- १४), वित्त विभाग, मंत्रालय, मुंबई
- १५.उप सचिव (इमारती-२), सार्वजनिक बांधकाम विभाग, मंत्रालय, मुंबई
- १६.उपसचिव (कार्या- २५,२९, २९अ) सामान्य प्रशासन विभाग, मंत्रालय, मुंबई,
- १७.निवडनस्ती (कार्या.२९अ)